

## लाखों रुपए की विदेशी सिगरेट के साथ दो गिरफ्तार, दिल्ली भेजने की थी योजना



गुवाहाटी रेलवे स्टेशन से बरामद कोरियाई सिगरेट के साथ दो तस्कर

गुवाहाटी: रेलवे सुरक्षा बल (आरपीएफ) ने आज सोमवार (मार्च 2) को गुवाहाटी रेलवे स्टेशन के प्लेटफार्म नंबर -1 पर खड़ी राजधानी एक्सप्रेस (नंबर 2423, कोच नंबर बी-3) से भारी

मात्रा में कोरियन सिगरेट बरामद किया। इस सिलसिले में आरपीएफ की टीम ने दो लोगों को गिरफ्तार

कर लिया, जिसमें एक युवती भी शामिल है। पकड़े गए लोगों के नाम बोन्नीसन रॉंगफर (25, लाइसॉंग पार्ट -3, महुर, डिमाहसाउ) और तेलीघुंगले गेम (28, लाइसॉंग पार्ट -3, महुर, डिमाहसाउ) है। जिसमें से बोन्नीसन रॉंगफर दिव्यांग बताया गया है। आरपीएफ थाना प्रभारी का कहना है कि आरपीएफ की टीम ने स्टेशन में औचक निरीक्षण कर रही थी, तभी प्लेटफार्म नंबर 1 पर खड़ी राजधानी एक्सप्रेस पर सवार यात्रियों के समानों पर नजर पड़ी तो 6 बैगों में रखे चीन निर्मित विदेशी सिगरेट विन किंग बरामद किया। 5 बैगों को उतारते समय

एक बैग ट्रेन में ही छूट गया, जिसे बाद में न्यू बंगाईगांव से बरामद किया गया। बैगों में 387 बंडल सिगरेट छिपाकर रखे गए थे। सिगरेट को नगालैंड के परेन से दिल्ली भेजने की योजना थी। पूछताछ में युवती तेलीघुंगले ने स्मगलिंग की बात कबूल ली है जब्त सिगरेटों की कीमत 13,24,000 रुपए आंकी गई है। देर शाम आरपीएफ ने जब्त सिगरेट समेत दोनों को कस्टम विभाग को सौंप दिया। (असं)

सरदारशहर

तेली सिगरेट